

نشیبِ فراز

احمد فراز جس قبیلہ فکر سے تعلق رکھتے ہیں اس کا فرد فرد، دین میں ایسی آسانیاں تلاشتا پھرتا ہے جو پابندیوں سے آزاد ہوں۔ ہر وہ عمل جس کی پابندی دین ضروری سمجھتا ہو، ان کے یہاں اس سے گلو خلاصی اتنی ہی ضروری سمجھی جاتی ہے۔ ایسے لفظ یہ بھی چاہتے ہیں کہ دین وہ خود ہی جان لیں اور جس کو "وہ" دین سمجھیں اسی کو دین کہا جائے اور مانا جائے۔ اسی کو روشن خیالی اور ترقی پسندی سمجھا جاتا ہے۔ اور یہی روشن خیالی اور ترقی پسندی مولوی سے بھی مطالبہ کرتی ہے کہ مولوی اس قبیلہ کے گستاخ پیرو جوان کی ہاں میں ہاں ملائے اور جب وہ ان کی ہاں میں ہاں نہیں ملاتا تو اسے تو اسے آرٹھوڈاکس (Orthodox) دقیا نوس، فنڈیک (Fanatic) ریجڈ (Rigid) ان پڑھ، جاہل، دور کت کا امام، قل اعوذ یا وغیرہ کا خطاب دیا جاتا ہے۔ ایک ہی سانس میں اسے وہ سب کچھ کہا اور بکا جاتا ہے کہ قلم و قرطاس اس کے ذکر کے بھی شتمل نہیں ہو سکتے۔ شرافت دم، نمود اور حیا سرپیٹ کے رہ جاتی ہے۔ اور شائستگی اور معقولیت پر مبنی وہ رویے جنہیں ادب و فن سے جدا نہیں کیا جاسکتا اس وقت ایسے لوگوں سے دور بہت دور چلے جاتے ہیں۔ عمر عزیز کے ۲۲ برس ہم نے بھی ایسے لوگوں کے ساتھ گزارے ہیں۔ مگر غرض کے بندوں اور ہوس کے بندوں کی باہمی کدورتوں، کج بحثیوں اور کوتاہ اندیشیوں کے سوا یہاں کچھ نہیں پایا۔ ان میں سے کسی کو ملنے کو، کسی کی شکل دیکھنے کو اب اپنا جی نہیں چاہتا۔ شکل کیا دیکھنی ہے جیسے جی ان کی شکلیں ہی بگڑ چکی ہیں۔ میں عرض کر رہا تھا کہ جس کاوش کا مولوی سے مطالبہ کیا جاتا ہے وہ مولوی کے قبضہ میں ہی نہیں ہے۔ وہ صرف اللہ کے قبضہ میں ہے۔ دین کے کسی عمل میں ترسیم، اصلاح یا تبدیلی کرنا، اختصار یا حذف کرنا تو صرف اللہ کے قبضہ قدرت میں ہے۔ اور مولوی اس حقیقت سے آگاہ ہے، وہ دین کی حقیقت کو جانتا ہے۔ احمد فراز ایسے دانش ور چونکہ اس حقیقت سے بے خبر ہیں اس لئے وہ اپنے اس جہالت ماب مطالبے کو دہرانادانش وری کا تقاضا سمجھتے ہیں۔ فرماتے ہیں کہ روشن خیالی لوگ مل کر اسلام "ریویو" کریں۔ چنگا نہ نماز کی پابندی غیر ضروری ہے۔ اجتہاد کے ذریعے سے اسلام میں چیزیں بڑھانی اور کم کی جائیں۔ مرد کی طرح عورت کو بھی دوستی کا حق حاصل ہونا چاہئے۔ فراز صاحب! جو کام مولوی نہیں کر سکا آپ کر لیں۔ اس میں ایک طبقہ کو بُرا کہنے کی کیا ضرورت ہے؟ اس کا مطلب یہ ہے کہ آپ کے اندر بھی ایک خوف چھپا ہوا ہے اور آپ اس بات کو سمجھتے ہیں کہ اسی سارے عمل کے لئے جواب وہ بھی آپ کو ہی ہونا پڑے گا۔ اس کی اچھائی برائی، کے ذمہ دار بھی آپ ہی ہوں گے۔ معاشرے میں اس سے پھیلنے والی خوشبو یا بدبو آپ ہی کو سونگھنا ہوگی اور اس کے لئے آپ تیار نہیں لگتے۔ فراز صاحب! آپ کو اس بات کا شاید علم ہوگا کہ دین اللہ نے بنایا، اسی نے مکمل کیا، اس میں

مولوی کا ذرا عمل دغل نہیں۔ اس میں امام غزالی، رازی، ابن رشد یا ابن مسکویہ نے بھی کوئی کجماں نہیں دکھایا۔ انہوں نے اس کا پیرا یہ بیان بدلا ہے۔ اسے تبدیلی یا تیسخ سے دوچار نہیں کیا۔ آپ کا مطالبہ تو ترمیم کا ہے۔ جو اللہ کے سوا کوئی پورا نہیں کر سکتا۔ لہذا آپ برداشت سے کام لیں اور اللہ تک جانے کا انتظار کریں۔ پھر اللہ سے ترمیم و اضافہ کی بات کریں۔ یہ تو اللہ کا اور آپ کا معاملہ ہے۔ مولوی بے چارہ یونہی آپ کے ہتھے چڑھ گیا۔ نہ جانے آپ کو مولوی سے اتنے ڈھیروں گلے شکوے کیوں ہیں؟ حالانکہ مولوی کا اس سے زیادہ کوئی قصور نہیں ہوگا کہ آپ کی پیدائش پر اس نے آپ کے ایک کان میں اذان کہ دی ہوگی اور ایک کان میں اقامت کہہ دی ہوگی۔ پھر شاید مولوی نے آپ کا ٹکڑا پڑھا دیا ہو۔ یہ واقعی مولوی کا قصور ہے۔ اس کام کے لئے اگر آپ نے مہاراج کسٹک ایٹنے صاحب فی سے مشورہ کیا ہوتا تو پچھتانے کی نوبت ہی نہ آتی۔ اب اگلی منزل جنازے کی ہے۔ وہاں مولوی سے بچنے کی یہ صورت ہو سکتی ہے کہ آپ بھی ان۔ م راشد کی تقلید میں جیسے جی یہ وصیت لکھ کر کمرے میں یا گلے میں لٹکالیں یا فرزانہ کے پاس امانت رکھیں کہ آپ کے انتقال خوش مال کے بعد آپ کی نعش بے غش کو شعلہ جوالہ بنا دیا جائے تاکہ آپ مکمل طور پر مومن جو درو سے مل جائیں، اور وصل کامل ہو جائے۔ منت مولوی سے بھی جان چھوٹ جائے اور اس گم بخت کی اجارہ داری بھی ختم ہو جائے۔ فراز صاحب! آپ کو مولوی سے یہ بھی گلہ ہے کہ وہ بیوں کے ہاتھوں گھر گھر سے روٹیاں منگواتا ہے۔ فراز صاحب! جس ٹھکے کی "مخکم" تنخواہ آپ کو ملتی ہے، وہ کس ہنر کی بنیاد پر ملتی ہے کبھی آپ نے غور فرمایا؟ یہ ہنر آپ ایسے بیسیوں افراد کو آتا ہے اور وہ بھی "تن خواہ" پار ہے ہیں۔ اس فن کو فنِ تملق کہتے ہیں۔ اس میں اور مولوی کے مانگنے میں بڑا فرق ہے۔ مولوی ہر دور میں زندہ ہے اور زندوں والے اعمال کا نمائندہ ہے۔ فراز صاحب! ضیاء الحق مرحوم کے دور میں آپ کہاں تھے؟ آپ بولے کیوں نہیں؟ آپ کے دین میں ترمیم کے مطالبات کہاں تھے؟ مولوی تو تب بھی زندہ تھا جب آپ مر گئے تھے۔ مولوی آج بھی زندہ ہے جب آپ مولوی کو گالیاں دیتے ہیں۔ فراز صاحب! مولوی کو یہاں کے جاگیر دار نے کئی بنایا۔ اس نے بھیک مانگ کے اذان، نماز، روزہ، حج، قرآن، حدیث، فقہ، تفسیر، اصول تفسیر، علم الکلام، لغت، معانی، اشتقاق کو سینے سے لگا لے رکھا اور بجائے رکھا۔ زندہ رکھا اور خود کو بھی زندہ رکھا۔ جس علم پر آپ نازاں ہیں وہ علم کیا ہوا؟ کہاں گیا؟ آپ بھی سائنسدان بنے ہوتے؟ آپ انجینئر، ڈاکٹر بنے ہوتے۔ آپ بھی تو ثقافتی بھکاری ہی بنے۔ مولوی سے بھیک نہ مانگنے کا مطالبہ آپ کو سہتا ہی نہیں۔ مولوی تو بھیک کی روٹی کھا کے اسکول، کالج کی فیس نہیں دے سکتا۔ آپ تو لاکھوں روپے خرچ کر کے یہاں تک پہنچے۔ گلہ تو آپ سے ہونا چاہئے، مولوی سے نہیں ہونا چاہئے۔ ذاتی طور پر آپ سے ہمدردی یوں ہو سکتی ہے کہ آپ نے آج تک مولوی کو جتنی روٹی دی ہے مجھ سے اس کی قیمت لے لیں۔ مولوی کو تو وہی روٹی پیش کرتا ہے جو اس عمل میں اپنی آخرت کا ہلا اور قبر کا اٹھالادیکھتا ہے۔ وہ خوشی سے مولوی کی خدمت کرتا ہے، آپ بلاوجہ جلتے ہیں۔ حالانکہ بسوں پر اکثر لکھا ہوتا ہے کہ جلتے والے کا منہ کالا۔ فراز صاحب! مولوی بھی انسان ہے اس کی بھی خواہشات، تمنائیں، آرزوئیں ہیں۔ اس کے بھی وہی حقوق ہیں جو آپ کے ہیں۔ کیا اس کو معاشی، معاشرتی

خوشیاں حاصل کرنے کا حق نہیں۔ یہ حق کسی ترقی پسند نے، کسی ثقافت نے، کسی حکومت نے اسے نہیں دیا۔ مزدور، کسان، کوچوان، رڑھی بان، مولوی ان میں سے کسی کو حقوق ملے؟ اگر مولوی کو حقوق ملتے تو وہ بھی لوگوں کے گھروں سے روٹیاں نہ مانگتا۔ اس کی روٹی آپ ایسوں نے چھین لی تو اس نے مانگنا وطیرہ بنالیا۔ اور وہ اتنا صابر ہے کہ اس نے اپنے حقوق کے لئے کبھی جلوس نہیں نکالے، مار نہیں جلائے، زندگی کی دوڑ میں وہ صرف اسلئے پیچھے رہ گیا کہ اس کی روٹی آپ جیسوں نے چھین لی۔ اور بڑی بے دردی سے چھینی ہے۔ پھر آپ فرماتے ہیں کہ مرد کی طرح عورت کو بھی دوستی کا حق ہونا چاہئے۔ فراز صاحب! دوستی کے لئے فرزان، افتخار عارف، احمد ندیم قاسمی، منیر نیازی وغیر ہم تھوڑے ہیں کہ آپ عورت کی دوستی پر حق جتانے میں اور عورت کو بھی دوستی کا حق دلاتے ہیں۔ اگر اللہ پر آپ کا ایمان ہے تو اللہ تو بیوی کی صورت میں آپ کو اور عورت کو "بہی دوستی" کا حق دیتا ہے۔ ہاں اس کے علاوہ نہیں۔ کیا عورت ماں، بہن، بیٹی اور بیوی کے روپ میں آپ کو اچھی نہیں لگتی کہ آپ اس کو ایگزٹو ٹیلر کی شکل میں دیکھنا چاہتے ہیں؟ شاید آپ کا اصل پرابلم یہی ہے۔

فون بڈرسہ: 511961

فون ہستان عائشہ: 511356

مدرسہ ہستان عائشہ طالبات کی دینی تعلیم و تربیت کی عظیم درسگاہ

میں دونی درسگاہیں زیر تعمیر ہیں اہل خیر سے التماس ہے کہ اس کار خیر کی تکمیل کے لئے فوری طور پر اپنے عطیات ارسال فرمائیں (جزاکم اللہ تعالیٰ)
ترسیل رز کے لئے:

بڈریہ منی آرڈر: سید عطاء الحسن بخاری، دار بنی ہاشم مہربان کالونی ہستان
بڈریہ بینک ڈرافٹ یا چیک: سید عطاء الحسن بخاری اکاؤنٹ نمبر 29932 حبیب بینک محبین آگاہی ہستان

سورۃ التین (الرحمن سنبلی)

واقعہ کربلا اور اس کا پس منظر

ایک نئے مطالعے کی روشنی میں

تسلیت کی دنیا میں علماء اور دانشوروں سے داد و تمہین وصول کرنے والی
نہایت متوازن اور مسلکِ حق کی ترجمان کتاب

بخاری اکیڈمی مہربانہ کالونیہ ملتان۔

قیمت 150 روپے